

ሐሰት እንተተደጋገመ ንሓቂ አይሸፍኖን።

*አብ ዝሓለፈ ቀዳመ ሰንበት (11/19-20/2022) ድምጺ አሜርካ ትግርኛ (VOA) ክልተ ኤርትራውያን ምቕማጦም አብ ካሊፎርንያ ዝኾኑ ብዛዕባ ስምምዕ ሰላም አብ ደቡብ አፍሪቃ አብ መንጎ ህወሓትን ፈደራል መንግስቲ ኢትዮጵያን ዝምልከት፡ ኮምኡውን ጽልውኡ ንኤርትራ ዝብል ቃለ መሕተት ብምንያ ዝተኻየደ ቃለ መሕተት ተገሩ ኔሩ። ዕዱማት አቶ አልአዛር አብርሃምን አሰፋው ተኸስተን ኔርም። ብዛዕባ ድሕረ ባይትአም አብቲ ቃለመሕተት ዝገበርሉ ሰዓት ሂሳም ስለ ዝነበሩ ምድጋሙ ዘድሊ ኮይኑ አይስምዓንን። አብቲ ተሓትቶም ዝሃብዎ መልስታት አትዮ ክሃረብ አይኮንኩን። ምክንያቱ አብ ድምጺ አሜርካ ትግርኛ (VOA) መርበብ አቲኻ ክስማዕ ስለ ዝከአል።

እቲ ዘገርም ክልቲአም ኤርትራውያን ኮይኖም፡ አቶ አልአዛር አብርሃም አብ ሓቀኛ ተሞኩሮ ሰውራ ኤርትራን አቋም መንግስቲ ኤርትራ ምስ ጎረባብቲ ሃገራትን ህዝብን፡ ብፍላይ ብዛዕባ ሰላምን ራህዋን ኢትዮጵያን ህዝባን ሓቀኛን ንጹር ወድዓዊ መልስን ርእይቶን ክህብ ከሎ፡ መንግስቲ ኤርትራ ጸረ ዓመጽቲ ስርዓታት ኢትዮጵያ ድኣንበር ጸረ ህዝቢ ትግራይ ፈጸሙ ተዛሪቡ ዘይኮነስ ሓሲቡውን ከምዘይፈልጥ ብመርትዕታት አሰንዮ ንዝተሓተቶም ሕቶታት ንጹር መልስታት ሂቡ። አቶ አልአዛር ብዛዕባ ዝተገብረ ስምምዕ ሰላም ዘለዎ ርእይቶ ሰናይ ምንዮቱ ገሊጹ። ይኹን እምበር ንሓሉፍን ህልውን ባህርያት ወያነ ብንጹር ድሕሪ ምግላጽ ስክፍትኡ አብ ቦታኡ ከምዘሎ ሓሳቡ ደምዲሙ።

*አሰፋው ተኸስተ ዶክተር ኢለ ከጽውዖ ሕልናይ አየፍቅደላይን። ምክንያቱ ዶክተር ፈዋሲ ድኣንበር ደጋሲ ከምዘይኮነ ስለ ዝኣምን። ዶክተር ምሁር ከም ምኹኑ መጠን ሓቀኛን ጽቡቕ አብነት ክኸውን ስለ ዝጸበ። አሰፋው ተኸስተ ንዝተሓተቶም ሕቶታት መልሲ ክህዝብ ከሎ ብሓደ ወገን ብጽልኢ መንግስትን ፕረስደንት ኢሰያስን፡ በቲ ካልእ ወገን ከአ ብምምጽዳሕ ወያነንዮ ጀሚሩ ወዲኡ። ምክልኻል ሓይልታት ኤርትራ ከም ዓማጽን ንህዝቢ ትግራይ ከጽንት ዝተሰለፈ ሰራዊት ገበነኛ ጌሩዮ ገሊጽዎ። ንተግባራት ወያነ ናይ ሕሉፍን ሕጅን ቅኑዕዮ በሃላይዮ። ወያነ አብ ልዕሊ ህዝቢ ኤርትራ ዝፈጸም ገበናት ጠንቁ መንግስቲ ኤርትራዮ ዝብል ውንጀላዮ ዘለዎ። ብሓጺሩ ካብ ሓቂ ዝረሓቐ ጉሓፍ መልስታትን ርእይቶታትንዮ አቕሪቡ።

አሰፋው አብዚ ቃለመጠየቕ ዝሃበም መልስታት ቲፎዘ ወያነ ኮይኑዮ ወዲኡዎ። ካብቲ መልስታቱ ተበጊሶ ንሱኑድ ታሪኽ ዝኸሕድዮ። ወይ ኩነታት ዘባናን ሃገርናን ብቁዕ አፍልጦ ዘለዎ ሰብ አይኮነን አብ ዝብል መደምደምታዮ ክትበጽሕ ዝገብረካ። **(ነስተውዕል ኩሉ ምሁር ንቁሕ ማለት አይኮነን)**። ብዙሓት ሰባት ከምዝብልዎ አሰፋው ድሕሪ ነጻነት ንስልጣን ዝነበሮ ህርፋን ሕሉፍዮ ኔሩ። ጽምኡ ከርዊ ስለ ዘይከአለ አብዚ ዘለዎ ክሕደት አብጺሒዎ ይብሉ። ብፍላይ አብ ፕ/ኢሰያስ ዘለዎ ጽልኢ ነቶም መቓብር ሰማእታት ኤርትራ ዝፈሓሩ ወያነ ከገልግል ጌሩዎ ይብሉ። አነውን አብዚ ዝተገብረሉ ቃለመሕተት ዝሃበ መልሲ ድሕሪ ምስምዔ ምስአም ተሰማሚዔ አለኹ። ምክንያቱ ወልቀ ሰብ ጸሊእካ ጸረ ሃገርካን ህዝብኻን ደው ምባል ስለ ዘይድግፍ።

***አሰፋው ተኸስተ ካብ ዝበሎ፡** ሓደ ግዜ ኣብተን ሓንቲ ናይ ዕሱባት ምድያ ቀሪቡ ኢሰያስ ኣብ ኢሰራኤል ተዓቓብሎ ዝነበረ ሆስፒታል ሕማም እንታይ ከም ዝነበረ ከጽንዕ ከይደ ሓሙሽተ መዓልቲ ኔረ ኔይረ ይብል። ገለ ደኩመንት ከወሃበኒ ካብቶ ዝሓከሙዎ ሓካይም ሓቲተ እንተኾነ ግን ኣይሃቡንን ዓሶ ምንባራ ግን ነጊሮሙኒ ኣብ ሳሕል ከሎናውን ተሸግሮ ኔራ ክብል ሰሚዔዮ ኔረ። ግን ይብል ኣሰፋው ኢሰያስ ኣብ ሳሕል ከሎና ለይቲ ኣይድቅስንዩ ኔሩ ፍርሒ ኔሩዎ ይብል። ኣብ ቃለመሕተቱ ብዙሕ ኣይክአቱን እዩ፡ ምኽንያቱ ብዙሓት ሰባት ዝሰማዕኩም ከምዘለኹም ስለ ዝኣምን። ኣሰፋው ቅድሚ ዕስራ ዓመት ኣቢሉ ኣብ ሳን ሆዘ (San Jose California) ኣብ ሲቲ ኮላጅ (City College) ዝተገብረ ኣኼባ ነቶም ኣብቲ እዋን ንወራር ወያነ ኣብ ምምኻት ብዋርሳይ ዝብል ስያመ ተወዲቦም ኣሸሓት ገንዘብ ብምውጻእ ማዕከን ሃገር ዘገልብቱ ዝነበሩ ተብዓት መንእሰያት ኣብ ህዝባዊ ግንባር ኣሉታዊ ጥርጣሬ ከሕዲሩ ብምግባር ኣብ ሞንጉኡም ምፍሕፋሕ ዝፈጠረ ሰብዩ። ሕጂ ከኣ መንእሰያት ኤርትራ (ሰራዊት) ህዝቢ ትግራይ ንምጥፋእ ብኢሰያስ ተላኢኹም ዓመጽ ቅትለት ዝርፍያን ይፍጽሙ ኣለዉዮ ዝብል ዘሎ። በንጻሩ ህዝቢ ትግራይ ሳላ ሻዕብያ ሰላም ረኺብና ኣይትግደፉና እናበለ ከሎ።

ኣብ መደምደምታ፡ ንኣቶ ኣልኣዛር ኣብርሃም ስለቲ ጽፉፍ፣ ንጹርን ኣብ ሓቀኛ ታሪኽን ጭቡት ኣብነታትን ኣሰንዩ ዝሃቦ መልሰታትን ሰናይ ትምኒትን ከመሰግን ከለኹ። ነሰፋው ግን ሓሶትን፡ ቅርሕትን፡ ክሕደትን ጥልመትን፡ ቅንእን ሕሰድናን፡ ነቲ ፎኹሱ ዘሎ ሚዛንካ መሊሱ ዘፍኩሰ እዩ።

(ዝብኢ ነዲሩ እንጉይ እንተበለ፡ ክንዲ ኣንበሳ ክኸውን ኣይክእልን)

ሰላም ኢትዮጵያን ኤርትራ ብደለይቲ ሰላም ድኣንበር ብዘመርቲ ሰላም ኣይረጋገጽን።

ሙሉእ ሰላም ንህዝብናን ጎረባብትናን፡

ሞሳ ንምክልኻል ሓይልታትና፡

ነባሪ ዝኸሪ ንሰማእታትና፡

ዓወት ንሓፋሽ፡